



முதலமைச்சர் மு.க.ஸ்டாலின் அவர்கள் நேற்று (13.6.2023) தலைமைச் செயலகத்தில், சுற்றுச்சூழல், காலநிலை மாற்றம் மற்றும் வனத்துறை சார்பில் வனத் துறை களப்பணியாளர்களின் பயன்பாட்டிற்காக 2 கோடியே 42 லட்சம் ரூபாய் செலவிலான 200 மின்சார இருசக்கர வாகனங்கள், 4 கோடியே 63 லட்சம் ரூபாய் செலவிலான 50 பொலிவோ ஜீப்புகள், வன உயிரின அவசர மீட்பு பணிகள் மற்றும் காயமுற்ற வன உயிரினங்களுக்கு அவசர சிகிச்சை அளித்திட 5 கோடியே 25 லட்சம் ரூபாய் செலவில் பிரத்யேகமாக வடிவமைக்கப்பட்ட 35 மீட்டர் மற்றும் மறுவாழ்வு வாகனங்கள் (specially designed rescue and rehabilitation vehicles) ஆகியவற்றை கொடியசைத்து தொடங்கி வைத்தார். இந்நிகழ்ச்சியில், வனத்துறை அமைச்சர் டாக்டர் மா.மதிவேந்தன், தலைமைச் செயலாளர் முனைவர் வெ. இறையன்பு, சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி சுப்ரியா சாகு, முதன்மை தலைமை வணப்பாதுகாவலர் (வனத்துறைத் தலைவர்) சுப்ரத் மஹாபத்ர, முதன்மை தலைமை வணப்பாதுகாவலர் மற்றும் தலைமை வன உயிரினக் காப்பாளர் ஸ்ரீனிவாஸ் ரா. ரெட்டி மற்றும் அரசு உயர் அலுவலர்கள் கலந்து கொண்டனர்.

தமிழ்நாடு தலைமைச் செயலகத்தில் ஜனநாயக விரோதமாக அமலாக்கத்துறை சோதனை!

பா.ஜ.க.வின் அச்சுறுத்தலை கண்டித்த தலைவர்களுக்கு நன்றி!

முதல்வர் மு.க.ஸ்டாலின் வலைதளப் பதிவு!

சென்னை, ஜூன் 14 - தமிழ்நாடு தலைமைச் செயலகத்தில் ஜனநாயக விரோதமாக அமலாக்கத் துறை சோதனை நடத்தியதைக் கண்டித்து அறிக்கை விடுத்த எதிர்க்கட்சித் தலைவர்களுக்கு நன்றி தெரிவித்து சமூக வலைதளப் பதிவு வெளியிட்ட முதல்வர் மு.க.ஸ்டாலின் அவர்கள், “பா.ஜ.க. வின் அச்சுறுத்தும் தந்திரங்களையும், ஜனநாயக விரோதச் சோதனைகளையும் எதிர்ப்பதில் உறுதியுடனாக இருப்போம்!” என்று குறிப்பிட்டுள்ளார்.

பா.ஜ.க. அரசின் ஜனநாயக விரோதச் செயலுக்குக் கண்டனம் தெரிவித்த எதிர்க்கட்சித் தலைவர்களுக்கு நன்றி தெரிவித்து கழகத் தலைவர் அவர்கள் சமூக வலை தளங்களில் இட்ட பதிவு வருமாறு: தமிழ்நாடு தலைமைச் செயலகத்தில் ஜனநாயக விரோதமாக அமலாக்கத்துறை சோதனையை ஏவிவிட்டு, கூட்டுறவுக் கூட்டாட்சித் தத்துவத்துக்கு ஊறு விளைவித்த ஒன்றிய பா.ஜ.க. அரசின் செயலுக்குக் கடும் கண்டனத்தைத் தெரிவித்தமைக்காக

மல்லிகார்ஜுன் கார்கே, சரத் பவார், மமதா பானார்ஜி, அரவிந்த் கேஜ்ரிவால், சீதாராம் யெச்சூரி முதலிய அனைத்து எதிர்க்கட்சித் தலைவர்களுக்கும் எனது நன்றி. நாங்கள் துவளாமல், ஊக்கம் குறையாமல் இருக்கிறோம். பா.ஜ.க. வின் அச்சுறுத்தும் தந்திரங்களையும் ஜனநாயக விரோதச் சோதனைகளையும் எதிர்ப்பதில் உறுதியுடனாக இருப்போம். இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

இந்தி மொழிக்கு முன்னுரிமை!

நியூ இந்தியா அஷ்யூரன்ஸ் நிறுவனம் மன்னிப்புக் கோரியது!

முதல்வர் மு.க.ஸ்டாலின் கண்டனம் எதிரொலி!

மும்பை, ஜூன் 14 - இந்தி மொழிக்கு முன்னுரிமை அளிக்கும் சுற்றறிக்கைக்கு முதலமைச்சர் மு.க.ஸ்டாலின் கண்டனம் தெரிவித்திருந்த நிலையில், நியூ இந்தியா அஷ்யூரன்ஸ் நிறுவனம் மன்னிப்பு கோரியுள்ளது.

தலைவர் நீரஜ் கபூர் சார்பில் ஊழியர்களுக்கு சுற்றறிக்கை ஒன்று அனுப்பப்பட்டது. அலுவலக நூலகங்களில் இந்தி மொழி தொடர்பான புத்தகங்களை மட்டுமே வைக்கவேண்டும், அலுவலகங்களில் இந்தி மொழி நாளிதழ்களை மட்டுமே வைக்கவேண்டும், இந்தி மொழி பேசி வேலை பார்ப்பவர்களை ஊக்குவிக்கும் வகையில் அவர்களுக்கு ஊக்கத்

தொகை வழங்கவேண்டும் என அந்த சுற்றறிக்கையில் குறிப்பிடப்பட்டிருந்தது. நியூ இந்தியா அஷ்யூரன்ஸ் நிறுவனத்தின் இந்த சுற்றறிக்கைக்கு முதலமைச்சர் மு.க.ஸ்டாலின் கடும் கண்டனம் தெரிவித்திருந்தார். இந்தி பேசாத மக்களின் உரிமைகள் பறிக்கப்படுவதை சகித்துக்கொண்டிருக்கும் காலம் மலையேறி விட்டதாகவும், இந்தி திணிப்பை தி.மு.க. முழு

மூச்சோடு எதிர்க்கும் என்றும் முதலமைச்சர் உறுதிபட தெரிவித்திருந்தார். நியூ இந்தியா அஷ்யூரன்ஸ் நிறுவனத்தலைவர் நீரஜ் கபூர் இந்த சுற்றறிக்கையை உடனடியாக திரும்பப் பெறுவதுடன் மன்னிப்பு கேட்க வேண்டும் என்றும் முதலமைச்சர் மு.க.ஸ்டாலின் வலியுறுத்தியிருந்தார். இந்த நிலையில், இந்தி திணிப்பை ஊக்குவிக்கும் வகையில் அனுப்பப்பட்ட

சுற்றறிக்கையை திரும்பப் பெறுவதுடன், மன்னிப்பு கோருவதாகவும் நியூ இந்தியா அஷ்யூரன்ஸ் நிறுவனம் தெரிவித்துள்ளது. மேலும், மாநில மொழிகள் மற்றும் கலாச்சாரத்தை மதிப்பதாகவும் நியூ இந்தியா அஷ்யூரன்ஸ் நிறுவனம் வெளியிட்டுள்ள அறிவிப்பில் தெரிவிக்கப்பட்டுள்ளது.

ஒன்றிய உள்துறை அமைச்சர்

அமித்ஷா சொன்னது அனைத்தும் பொய்!

சி.பி.ஐ. மாநிலச் செயலாளர் இரா.முத்தரசன் குற்றச்சாட்டு!



ராஜபாளையம், ஜூன் 14 - “அமித்ஷா சொன்னது அனைத்தும் பொய்” என்று சி.பி.ஐ. மாநிலச் செயலாளர் இரா.முத்தரசன் தெரிவித்து உள்ளார்.

விருதுநகர் மாவட்டம், ராஜபாளையத்தில் நேற்று இந்திய கம்யூனிஸ்ட் கட்சி மாநிலச் செயலாளர் இரா.முத்தரசன், செய்தியாளர்களுடன் கூறியதாவது: அமித்ஷா பேசும்போது காமராஜர், மும்பனார் ஆகியோர் பிரதமராக வர இருந்த வாய்ப்பை தி.மு.க. தடுத்து நிறுத்தி விட்டதாக கூறிருக்கிறார். ஆனால் காமராஜர் பிரதமராவதற்கு விரும்பம் தெரிவிக்கவில்லை. மாற்று அணியை உருவாக்குவதற்கே கவனம் செலுத்தினார். பிரதமராக அவருக்கு வாய்ப்பு இருந்தும் ஆர்வம் காட்டவில்லை. அவருக்கு இருந்த வாய்ப்பை தி.மு.க.வும் தடுக்கவில்லை. கலைஞரை, குடியரசுத்

தலைவர் தேர்தலில் போட்டியிட வலியுறுத்தியபோதும் அவர் அதை மறுத்துவிட்டார். உண்மை இவ்வாறு இருப்பதாகவும் தெரிவித்திருக்கும் நிலையில் இவ்வாறு தவறான தகவல்களை, பொய்யான தகவல்களை தமிழ்நாட்டில் கட்டி விடுத்து விட்டு சென்றிருக்கிறார். வருங்காலத்தில் தமிழர் பிரதமராக வாய்ப்பு இருப்பதாகவும் தெரிவித்திருக்கிறார். ஆனால் அந்த வாய்ப்பு வரும் தேர்தலில் இல்லை. இவ்வாறு அவர் தெரிவித்தார்.

தமிழ்நாடு அரசு
ஊரக வளர்ச்சி மற்றும் ஊராட்சித்துறை
மாநில ஊரக வளர்ச்சி முகமை, செங்கல்பட்டி
மின்னணு முறைப்பாடுகள் இரு உறை முறை அடிப்படையிலான
குறுகிய கால மறு ஒப்பந்த அழைப்பு
ந.க. எண். 1380/2023/அ9, நாள்: 12.06.2023
முதல்வர் திருமதி என்.என். சுவாமிநாதன் 2022-23 மற்றும் 2023-24 - (25% ஒதுக்கீடு) இது வாயிலாக செங்கல்பட்டி மாவட்டத்திலுள்ள 6 ஊராட்சி ஒன்றியங்களில் உள்ள 9 ஊராட்சி ஒன்றியங்களில் பணியாற்றும் பணிகளை ஒப்பந்த அழைப்பு
1. ஒப்பந்த அமைப்பிற்கான தோராய மதிப்பு ரூ.59.92 லட்சம் முதல் ரூ.200.00 லட்சம் வரை.
2. ஒதுக்கீட்டில் வேண்டிய பணை வைப்பதில் தொகை குறித்தான விவரங்கள் தொடர்புடைய ஒப்பந்த நபர்களின் ஒன்றிப்பைக் கொடுத்துள்ளது.
3. ஒப்பந்த நபர்களை மின்னணு வோல்முதல் முறையில் www.intenders.gov.in எனும் இணையதளத்தில் 12.06.2023 முதல் 27.06.2023 வரையிலான காலத்தில் பதிவேற்றம் செய்யலாம்.
4. ஒப்பந்த நபரை இணையதளத்தில் பதிவேற்றம் செய்யப்பட வேண்டிய இறுதி நாள் மற்றும் நேரம் - 27.06.2023, பி.பி. 3.00 மணி வரை.
5. ஒப்பந்த நபர்களை நேரில் ரூப. உறைகள் மின்னணு முறையில் பதிவேற்றம் செய்யப்படும் நாள் மற்றும் நேரம் - 27.06.2023, பி.பி. 4.00 மணி முதல்.
6. முழுமையான விவரங்கள் சம்பந்தப்பட்ட ஒப்பந்த நபர்களுக்கு www.intenders.gov.in எனும் இணையதளத்தில் குறைவாக வெளியிடப்பட்டுள்ளது.
மேலும், 2023-24 ஆம் ஆண்டில் 2023
“சேர்தனை கடந்து சுதந்திரம் அடைந்தோம், சாதனை புரிந்து சரித்திரம் படைப்போம்”
மா.எ.வ. முகமை, செங்கல்பட்டி

தமிழ்நாடு மாநில தலைமை தகவல் ஆணையராக

ஓய்வு பெற்ற ஜி.பி.எஸ். அதிகாரி ஷகீல் அக்தர் நியமனம்!

சென்னை, ஜூன் 14 - தமிழ்நாடு மாநில தலைமை தகவல் ஆணையராக ஓய்வுபெற்ற ஜி.பி.எஸ். அதிகாரி ஷகீல் அக்தரை நியமித்து தமிழ்நாடு அரசு உத்தரவிட்டுள்ளது.

தமிழ்நாடு அரசின் பல் வேறு துறைகள், அலுவலகங்கள் மற்றும் திட்டங்கள் சார்ந்து பொதுமக்கள், சமூக ஆர்வலர்கள் தகவல் அறியும் உரிமை சட்டத்தின் கீழ் எழுப்பப்படும் கேள்விகளுக்கு பதில் அளிப்பது

தமிழ்நாடு அரசு உத்தரவு!

தமிழ்நாடு தகவல் ஆணையராக நியமிக்கப்பட்டது. அதி காரமிக்க தலைமை தகவல் ஆணையர் மற்றும் நான்கு ஆணையர்களின் பதவிக் காலம் கடந்த நவம்பர் மாதம் நிறைவடைந்தது. இதனைத் தொடர்ந்து புதிய தலைமை தகவல் ஆணையர் மற்றும் ஆணையர்கள் பதவிக்கு தகுதியானவர்களை தேர்வு செய்வதற் பெற்ற சி.பி.சி.ஐ.டி. டி.ஜி.பி.

பெற்ற நீதிபதி அக்பர் அலி தலைமையில் அமைக்கப்பட்டது. இக்குழு அளித்த அறிக்கையின் அடிப்படையில் முதலமைச்சர் மு.க.ஸ்டாலின் தலைமையில் இரண்டு முறை புதிய தலைமை தகவல் ஆணையரை தேர்வு செய்வது குறித்து ஆலோசனை நடைபெற்றது. இதில், ஓய்வு பெற்ற சி.பி.சி.ஐ.டி. டி.ஜி.பி.

ஷகீல் அக்தரை தேர்வு செய்து பரிந்துரை கடிதம் ஆளுநருக்கு அனுப்பப்பட்டது. அந்த பரிந்துரையை ஏற்று தலைமை தகவல் ஆணையராக ஷகீல் அக்தரை நியமித்து ஆளுநர் உத்தரவிட்டுள்ளார். ஓய்வு பெற்ற ஏ.டி.ஐ.பி. தாமரை கண்ணன், ஆர்.பிரியா குமார், டாக்டர் கே.திருமலைமுத்து, டாக்டர் எம். செல்வராஜ் ஆகிய 4 பேரும் தகவல் ஆணையர்களாக நியமிக்கப்பட்டுள்ளனர்.



தலைமைச் செயலகத்தில் நேற்று (13/06/2023) இளைஞர் நலம் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களை இந்திய விளையாட்டு ஆணைய தலைமை இயக்குநர் (DIRECTOR GENERAL SA) சந்திப்பிற்கான சந்திப்பு தமிழ்நாட்டில் கோவை இந்திய விளையாட்டுப் போட்டிகள் சிறப்பாக நடத்துவதில், விளையாட்டு உட்கட்டமைப்பு மேம்பாடுகள், இந்திய விளையாட்டு ஆணைய திட்டங்கள் மற்றும் செயல்பாடுகள் தொடர்பாக ஆலோசனை மேற்கொண்டார். கூட்டத்தில் இளைஞர் நலம் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, இந்திய விளையாட்டு ஆணையம் மற்றும் தமிழ்நாடு விளையாட்டு மேம்பாட்டு ஆணையம் அலுவலர்கள் கலந்து கொண்டனர்.



தமிழ்நாடு முதலமைச்சர் அவர்களின் வழிகாட்டுதலின்படி, சென்னைப் பெருநகர வளர்ச்சிக் குழுமத்தின் 2023-24 ஆம் நிதியாண்டின் அறிவிப்புகளை செயல்படுத்தும் வகையில் நேற்று (13.6.2023) சென்னை, சைதாப்பேட்டை, சட்டமன்றத் தொகுதிக்குட்பட்ட கோடூரில் உள்ள மாநகராட்சி விளையாட்டுத் திடலை ரூ.5 கோடி மதிப்பீட்டில் மேம்படுத்துவது தொடர்பாக மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் மற்றும் இந்திய சமய அறநிலையத்துறை அமைச்சரும் மற்றும் சென்னைப் பெருநகர வளர்ச்சிக் குழுமத் தலைவருமான பி.கே.சேகர்பாபு ஆகியோர் நேரில் சென்று கள ஆய்வு மேற்கொண்டனர். இந்த ஆய்வின்போது சென்னைப் பெருநகர வளர்ச்சிக் குழும உறுப்பினர் செயலர் அன்குல் மிஸ்ரா, முதன்மை செயல் அலுவலர் திருமதி. கவிதா ராஜு, பெருநகர சென்னை மாநகராட்சி துணை ஆணையாளர் (கல்வி) திருமதி. வடிவேல் அறி, தெற்கு வட்டார துணை ஆணையாளர் எம்.பி. அமித், அடையாறு மண்டலக் குழுத்தலைவர் துரைராஜ், சி.எம்.டி.ஏ. அமைப்பாளர்கள் என்.எஸ்.பெரியசாமி, எஸ்.சுந்தரமூர்த்தி, மாநகராட்சி மற்றும் துறை அலுவலர்கள் ஆகியோர் உடனிருந்தனர்.